

Kripto...

Category: Filosofiýa, Kitapcy, Publisistika, Sözler

написано kitapcy | 23 январа, 2025

Kripto... KRIPTO...



Osmanlylar Wizantiýanyň-Konstantinopolyň üstüne ýörişe başlady.

Wizantiýa ömrüni uzatmak üçin Ýewropa ýurtlaryna ilçiler ugratdy. Ýewropanyň jogaby kesgitli boldy:

– Size ýardam bermegimiz üçin prawoslawlygy taşlap, katoliklige geçiň we Rim papasyna boýun sunuň!

Wizantiýantň prawoslawlary ikiarada galdy: ýa katolikligi saýlamaly, ýa-da türk(men)leri!

Aglabasy katolik ynançly Ýewropadan başga ýagdaýda kömek alyp bilmejeklerini bilensoňlaň, "Katoliklige geçeliň we türk(men)lerden bir halas bolalyň, soňuny soň görübereris" diýdiler.

Prawoslawlar katolikligi kabul edensiräp, kripto (gizlin prawoslaw) bolup gezmegi makul bildiler, Aýasofýada katolikler bilen bile dini döp-dessurlary berjaý etdiler.

Janyny halas etmek üçin mezhebini gizlemedik-kripto bolmaga yrzalaşmadyk bir kişi olara garşy çykdy:

Gennadiý Sholariý...

Ikiýüzli durmuşy-katolikligi ret etdi: Pantokrator monastyryna çekildi. Gapysyna-da "Katoliklige geçmek iň uly dowzahy kabul etmekdir" diýen ýazgyny asdy...

Netijede, Ýewropadan bir topbak badyhowa we hakynatutma esger ugradyldy. Emma bu ne-hä kripto durmuşy, ne-de Fatih Soltan Mämmediň Stambuly eýelemegine päsgel bolup bildi.

Kripto durmuşy ret eden we şol bir wagtyň özünde filosofiýa mugallymy Gennadiý Sholariý osmanly agalygyndaky ilkinji patriarh boldy. Ol on ýyllap Rum prawoslaw buthanalarynyň

patriarhy boldy.

Wizantiýa ýykyldy, emma prawoslawlyk ýitip-ýok bolup gitmedi. Sözümiň başynda taryhdan getiren bu mysalymyň sebäbi Aýasofýa çekişmesini dowam etdirmek däl...

Size žurnalistlik durmuşynda ikiýüzli görünmegi ret eden bir žurnalist barada aýtmak isleýärin:

■ AÇLYGA BENTLEMEK

Aýtunç Erkin...

Siz ony makalalaryndan, kitaplaryndan we telewizion gepleşiklerindäki çykyşlaryndan gaty gowy tanaýansyňyz. Menden bir nesil soňky "Aydınlık" mekdebini tamamlady. Özüm bu žurnalistlik mekdebiniň uçurymlaryny ikä bölýärin:

– Žurnalistlik ýolundan gyşarman gidenler...

– Syýasatda galmagy makul bilenler...

Aýtunç Erkinem meniň ýaly hiç wagt partiýa tarapdarlygyny etmedi, žurnalistlik ýolundan gyşarmady, hakykat kyblasýandan ýüz öwürmedi, wagta ýeňilmedi we hemişe görünişe esaslanýan žurnalistlik etdi.

Geçip giden demikdiriji petiş günlerde halka ýetip gelýän howpy duýdurmak üçin "Fethullah Güleniň kodlary" atly kitap ýazdy.

"SABAH" gazetinde işleýärkä "Ergenekon bir hiledir" diýeni üçin üç ýyllap işsiz gaody. Boýnuna "ergenekonçy ýarlygy" ýelmeneni üçin merkezi metbugat gapylary onuň ýüzüne uruldy. Bu operasiýany amala aşyran gürrüňsiz bir salgy bardy: FETÖ.

Açlyga bentlenip goýlan Aýtunç Erkin şol agyr günlerde Sadetdin Tantanyň goldawyny aldy.

Yzyndanam ýedi ýyllap erkin žurnalistlik edip biljek "SÖZCÜ" gazetine geldi.

FETÖ hakynda aýdyňlaşdyryjy habarlary taýýarlamagy dowam etdi:

"FENERBAHÇE" futbol klubyna garşy gurnalan pyssy-pyjurçylykly dildüwüşügiň ähli jikme-jikliklerini aýan edýän "Sary-mawy gaharly adam Eziz Ýyldyrym" ("Sarı Lacivert Öfkeli Adam Aziz Yıldırım") kitabyny ýazdy.

Yzyndanam "Gardan adam" ("Kardan Adam") "Daýynyň jansyzlary" ("Dayının Casusları") kitaplary bilen FETÖ-nyň CIA-Gladio meýilnamasydygyny subut etdi.

Şol ikiarada Genri Barkey ýaly geçmişi garaňky hapa adamlaryň gözüne düşdi.

Aýtunç Erkiniň ýigrimi üç ýyllyk žurnalistlik durmuşy FETÖ garşy göreş bilen geçdi.

FETÖ-nyň häzirki didiwanyna mündüren žurnalistleriniň başynda Aýtunç Erkin bar. Üns beriň, Aýtunç Erkiniň başyna öňňin nämeler geldi:

■ HAKYKATY KIRLETMEK

FETÖ-nyň ýörgünli taktikasy bolan “anonim habar berme hatlary” (“isimsiz ihbar mektuplary”) tolkuny ýene möwç alyp başlady...

Manisanyň žandarmeriýasyna Aýtunç Erkin barada şular ýaly anonim hat gelip gowuşdy. Hatyň gozgaýan meselesi Aýtunç Erkiniň geçiren bir interwýusydy...

Otstawkadaky harby prokuror Ahmet Zeki Üçok beren interwýusynda, sud edaralarynda häzirem iki müň segsen üç FETÖ-çynyň işleýändigini aýtdy. Ynha... Haty ýazan näbelli kişi bu sözlerden biynjalyk bolupdyr, ol žurnalist Erkiniň jogapkärçilige çekilmegini isleýärdi!

Žandarmeriýa bu anonim haty Manisanyň içerki howpsuzlyk müdirliğine ugratdy.

Polisiýa ýazylanlary çynlakaý kabul edip “Türklügi peseltmegiň” alamatlary bar hasaplady we anonim haty Manisa prokuraturasyna ugratdy.

Prokuratura bolsa iş bukjasyny “Türklügi peseltmekden” çykaryp “Kanuny peseltmäge synanşyk” donuna bürendirdi we Erkin günäkär hasaplady. Özem bular ýaly derňew işlerinde hökmany suratda Adalat ministrliginiň ýörite rugsady gerek, emma prokuratura näme üçin muňa zerurlyk duýmady? Näme üçin?

Prokuraturanyň FETÖ bilen ilteşikli sudýa-prokurorlar baradaky derňew işlerinden habary ýokmudy? Iň soňky gezek şondan bir hepde öň FETÖ bilen gatnaşyk saklaýandygy anyklanyp, ýigrimi alty sany sudýadyr prokuror wezipesinden pyzylmadymy?

Otstawkadaky harby prokuror Üçogyň we žurnalist Erkiniň FETÖ-nyň hukuk goraýjy edaralaryndaky şahasyna garşy göreşinden prokuratura bihabar bolup bilermi?

Bu anonim haty nädip çynlakaý kabul edip bilýärkäler?

Manisada nämeler bolup geçýär?

Işiň özeninde:

Bu iş bukjasynyň içiniň Baryş Pehliwandyr Müýesser Kylyçyň nyşana alynmasyndan hiç hili tapawudy ýok. Kim bu “merkez?”

Şuny gowy bilsinler:

Geçmişden şu güne çenli FETÖ garşy göreşen bir goşawuç žurnalist dostlarymyz Gennadiý Sholariý ýaly ynanjyndan asla dänmezler. Gerek bolsa hemmesi galamyny döwerler we "monastyra" çekilerler. Hiç kim olary kriptolar ýalydyr öýtmesin!

Biz hiç kimiň hakykaty hapalamagyna ýol bermeris.

Soner ÝALÇYN.

"SÖZCÜ" gazetini, 17.07.2020 ý.

Terjime eden: Guwanç MÄMİLİYEW. Publisistika